

# Pakipaki Tū

Pakipaki Tū i te kei o Mangapu  
I mahue aue i te tikawe haere  
I a ngā rau tukutuku ana i te ia ki Operiki  
ka kite au i te kopua kanapanapa ki Waihiku rā

E Hori e Rangimātua hau o te haere ngā oneroa ki Matahiwi  
okatia rā ka takoto ra te marino  
tō reti rā ko te waka rā o Tainui

Hei whakawhiti atu ki Kaikoura  
i hahae kau aku mata ki te wairama na Te Pehia e tia ē

Me whakahoki mai te makau ki ahau  
ka eke nei ki Tongariro me whirinaki ki Koinaki kia Tamatoha i te  
mea ra i hoki mai ki te kaipuke

Ko Rangihaua te wahine i rangona ki te hapai pu  
katataki nei ka wheoi  
Kotahi te manu o te tau he Pipiwharauroa”  
Kui, Kui Whiti Whitiora!